



# Kunsill Lokali Safi

40, Dar il-Kunsill, Triq l-Iskola, Safi SFI 1404

Telefon: (00356) 21689168, (0356) 21641487 Telefax: (00356) 21689796

E-Mail: [safi.lc@gov.mt](mailto:safi.lc@gov.mt) Web-Page: [www.lc.gov.mt](http://www.lc.gov.mt)

Minuti tas-seduta numru dsatax (19) tal-Kunsill Lokali Hal Safi (KLHS) li nżammet nhar l-Erbgħa 21 ta' Novembru 2012, fil-5.30pm, fil-Bini Muniċipali ta' Hal Safi.

PREŻENTI: Francis Callus

Johan Mula

Carlo Stivala

Pietru Pawl Busuttil

Publio Abdilla

Anthony Attard

Sindku

Viċi-Sindku

Kunsillier

Kunsillier

Kunsillier

Segretarju Eżekuttiv

1. Is-Sindku presedja l-laqgħa u qal it-talba.
2. Is-Segretarju Eżekuttiv ippreżenta l-minuti tas-seduta preċedenti, dawn ġew meħuda bħala moqrija u sarulhom il-korrezzjonijiet kif jidhru bil-linka fuq il-kopja originali, kienu approvati u ffirmati.

### 3. Punti mill-Minuti

3.1 Is-Sindku qal illi hemm min ha l-bin il-ġdid tal-bus stop "Midra" go triq San Ġwann, kif ukoll ta' triq San Pawl. Il-kunsillier Pietru Pawl Busuttil ilmenta fuq il-bins għax jemmen illi daww bl-injam huma antiki u jidhru koroh u għandna nixtru ffit godda bħal daww ta' fejn iċ-ċimiterju. Is-Sindku qal illi daww jiswew il-flus u hemm bzonn mill-inqas ħamsa. B'daww li għamilna issa xorta hemm fejn wiehed jista jarmi, u l-Kunsill ma kellux għalfejn johroġ l-ispejjez [ref punt nru. 3.2]. Is-Sindku ma qabilx ukoll mal-ilment tal-kunsillier Publius Abdilla fejn qal illi mhumiex qegħdin jitbatlu l-bins tal-Playing Field. Is-Sindku qal illi hu stess jarahom.

3.2 Is-Sindku qal illi għal tlett gimghat konsekuttivi [nhar ta' Sibt] kien hemm 5 jew 6 tfal fit-training tan-nursery [U5 u U7] [ref. punt nru. 3.4]. Il-kunsillier Publius Abdilla qal illi l-Gimgha jkun hemm hafna iktar [U9 u U11]. Is-Sindku qal illi għalissa għalxejn naħsbu fuq tim tal-U13 jekk anqas għandna tfal bejn U5-11. Il-kunsillier Carlo Stivala qal illi n-nursery tagħna għadu ma ppartecipax f'tournament f'dawn l-aħħar erba' xhur. Is-Sindku qal li rridu naraw kemm jiswilna kull tifel. Qal ukoll illi jekk nagħmlu turnaments/attivitajiet, li ppropona l-kunsillier Carlo Stivala, se nzidu l-ispejjez.

3.3 Il-Vici Sindku Johan Mula qal illi għamel intervent fil-laqgħa tal-kunsillieri [ref punt nru. 3.5] fejn ilmenta fuq in-nuqqas ta' komunikazzjoni li nsibu mid-Dipartiment tal-Gvern Lokali, kif ukoll fuq in-nuqqas ta' ftehim li kien hemm fil-Memo tal-LifeLong Learning.

3.4 Is-Sindku qal illi tkellem ma' min baġhat l-ittra dwar ir-road hump ta' triq Ta' Ġawħar li kienet ittra u mhux petizzjoni [ref punt nru. 3.6]. S'issa l-Kunsill ma' rċieva l-ebda petizzjoni. Il-kunsillier Publius Abdilla qal illi l-kunsill diġa ha deċizzjoni u għalhekk m'hemmx għalfejn nirċievu petizzjoni fuq il-kaz.

3.5 Is-Segretarju Eżekuttiv qal illi s-sur Kevin Zahra [Transport Malta] se jiġi jiddiskuti l-proposta għar-rotta 117 u 118 l-għada tal-laqgħa [ref punt nru. 3.9].

3.6 Is-Sindku qal illi jumejn wara li sar ix-xogħol fuq il-bozza fejn il-Kazin tal-PN [ref punt nru. 3.11] reġgħet inqatgħet imma issa qegħda terġa taħdem wara li ergajna biddilna l-bozza.

3.7 Is-Segretarju Eżekuttiv qal illi l-Kunsill se jkun jista' juża fondi mill-Youth In Action, u involvu z-zgħazagħ, biex isir l-audio visual tar-raħal [ref punt nru. 3.12].

3.8 L-iskips li kienu fit-triq Qerd in-Naħal, qegħdin fil-BIS ta' triq il-Kučċard [ref punt nru 4.3].

3.9 Is-Segretarju Eżekuttiv qal illi l-Kunsill se johroġ €100 għal kotba fil-librerija, u b'hekk nieħdu €100 mid-Dipartiment ukoll jekk jaċċettaw din it-talba [ref punt nru. 4.4].

3.10 Is-Sindku qal illi l-qtugħ tal-ħaxix qed isir mill-ħaddiema tal-ETC [ref punt nru. 4.5]. Il-kunsillier Publius Abdilla qal illi l-Kunsill kien qabel fuq il-kwotazzjonijiet li rċevejna. Is-Sindku qal illi x-xogħol qed isir u qegħdin niffrankaw €1100 biex nagħmlu affarijiet oħrajn. Qal ukoll illi meta x-xogħol ikun lest, tal-iskamel għandu jieħu l-ħaxix.

3.11 Is-Segretarju Eżekuttiv qal illi għadu qed jikkuntattja lil persuna li għamlet talba, li gie aċċettat mill-kunsill, biex isir kors tal-Ekonomija fis-sala tal-kunsill. Qal illi għandha tibgħat l-informazzjoni li għandna nibagħtu lin-nies. Is-Sindku qal illi peress illi z-Zumba tibda fis-7pm il-kors għandu jkun bejn 5.30-7pm.

#### **4. Korrespondenza**

4.1 Il-kunsill rċieva kwota ta' €17 [VAT mhux inkluz] kull ritratt għal ritratti antiki tar-raħal illi kienu għal bejgħ waqt l-attivitajiet li saru mill-kommunita waqt Aid for Kyle. Il-kunsill għazel sitt ritratti. Dawn se jiswew €120.36.

#### **5. Approvazzjoni tal-pagamenti tas-seduta preċedenti**

5.1 Il-kunsilliera qablu mal-kontijiet fil-Payment Approval Sheet.

#### **6. Fuljett**

6.1 Is-Segretarju Eżekuttiv qal illi ftit messaġġi waslu tard [sal-gurnata ta' qabel il-laqgħa] u b'hekk ix-xogħol waqa' ftit lura. Qal illi rċieva l-maġġoranza tar-riklami u ta 'lay out' ta' kif se jkun il-fuljett. Qal illi l-għada tal-laqgħa se jmur sal-Best Print biex jibdew bix-xogħol.

#### **7. Proġett: IT room**

7.1 Il-kunsilliera raw, u qablu, mal-pjanti tal-Perit. Il-Kunsill se jagħti l-go ahead lil Perit biex ikompli bl-applikazzjoni tagħna għal MEPA.

## **8. Milied: Ikla tal-anzjani, ikla tal-istaff u party tat-tfal**

8.1 Is-Sindku u s-Segretarju Eżekuttiv qalu li kellna nbidlu f'it il-pjanijiet mill-laqgħa preċedenti [ref punt nru 7.1] s'issa. Il-kunsill qabel illi dawn l-attivitajiet għandhom isiru f' dawn il-ġranet:

Party tat-tfal [3-10years]: Fis-27 ta' Diċembru [9.15am-12]

Ikla tal-istaff: Fis-27 ta' Diċembru izda għadna ma nafux fejn u fi x'hin

Ikla tal-anzjani: Fis-6 ta' Jannar [12-3pm]

## **9. Hwejjeg oħra**

9.1 Il-kunsilliera Pietru Pawl Busuttil u Publius Abdilla qalu li hemm min qed igerger fuq l-azzjoni, li oġġezzjonaw huma, rigward il-bankijiet tal-Misraħ. Is-Sindku qal illi hass illi kellu jieħu dik l-azzjoni . Qal ukoll illi jiddispijaċih li kellu jasal biex jagħmel dik l-għażla.

9.2 Il-kunsillier Publius Abdilla staqsa jekk ingabru l-kaxxi li thallew fil-BIS. Is-Sindku qal illi ingabru.

9.3 Il-kunsillier Publius Abdilla qal illi l-injama tas-slide al-Playing Field vicin il-grawnd qegħda tiċċaqlaq hafna.

9.4 Is-Sindku qal illi l-bankina fejn jitpoġġew BIS [triq il-Kuċcard] issa saret.

9.5 Is-Sindku għamel talba biex nagħmlu CCTV fil-librerija, kif ukoll nagħtu d-dawl għal barra l-librerija. Qal illi hemm min qed jagħti fastidju lil librara u għandna naċcertaw is-sigurta tagħha, u ta' kull min jidhol fil-librerija. Il-kunsill qabel. Is-Sindku qal illi diga kellu kwotazzjoni għall-bozoz li huma energy saving. Qal illi l-kwotazzjonijiet huma ta' €11.50 kull bozza, kif ukoll ta' €6.50. Il-kunsill qabel mal-proposta li nixtru madwar 15. Il-kunsillier Pietru Pawl Busuttil ssuġġerixxa li nagħmlu bozza bis-sensor.

9.6 Il-Viçi Sindku qal illi rċieva talba biex nixtru ktieb għal kompetizzjoni li se jsir waqt is-serata tal-Kreattiv fid-9 ta' Diċembru. Il-kunsill qabel fuq ix-xiri ta' żewġ kotba. Dawn għandhom ikunu edukattivi u addattati għat tfal bejn 8-10.

9.7 Il-Viçi Sindku qal illi hemm inizjattiva simili bħal tas-Southern Villages u mar għas-seminar li kellhom matul il-gimgha. Qal illi wara li ra fejn waslu dawn, illi bdew jaħdmu fuq il-proġett tagħhom qabel ma bdejna tagħna, jemmen illi jekk intejbu xi ftit il-powerpoint presentation li lesta hu, inkunu għamilna progress fix-xogħol. Talab għal idejat godda mill-kunsilliera. Fakkar ukoll illi għandna naghmlu signage aħjar f'ċertu postijiet.

9.8 Il-Viçi Sindku talab għal update fuq ħajt li waqa fit-triq il-Karwija. Is-Sindku qal illi x-xogħol meħtieġ għandu jsir mill-armata u l-kunsill m'għandux jaqsam miegħu.

9.9 Il-Viçi Sindku fakkar fuq il-vleġġa li trid titneħħa f'trejquet it-Twemmin. Fl-istess ħin il-kunsillier Pietru Pawl Busuttil fakkar fuq it-tabelli tar-road humps li għandhom bzonn jitneħħew fit-triq Dun Karm Lia għal triq il-Kučċard.

9.10 Il-kunsillier Carlo Stivala qal illi sab nies illi huma lesti jidhlu fil-grupp tal-isport li għandu jgħin il-Kunsill. Qal ukoll illi issa se jitkellem mal-Head Kowċ tan-nursery.

9.11 Il-kunsillier Carlo Stivala staqsa jekk hu possibli li l-persuna li għamel talba biex jiġi jaħdem f'it fl-uffiċju tal-Kunsill, ikun jista jsegwi xi kumitati tal-Kunsill, bħal bi ħsiebna naghmlu għall-isport. Hadd ma oġġezzjona. L-istess kunsillier qal illi hemm attivitajiet illi jemmen illi għandna ngħinu fihom. Dawn huma:

- Championship tal-Mountain bikes u cycling- fejn il-Kunsill għandu jagħti l-permessi meħtieġi u nkunu nistgħu nkunu parti miċ-Championship ta' 2013
- BMX: hemm attivitajiet u dawn jistgħu jsiru fir-raħal tagħna fejn isir spetaklu bl-istunts u wara iħallu r-rampi għal ftit ħin biex juzahom it-tfal.
- Triathlon: Il-kunsill ta' Birzebbugia se jagħmlu triathlon f'Mejju u l-giri/cycling jista jsir fir-raħal tagħna.

9.12 Il-kunsillier Carlo Stivala qal illi hemm persuna li jixtieq jagħmel photo shoot għal programm tat-TV u dan jixtieq jieħu ftit ritratti ġor-raħal. Jekk naċċettaw, ir-raħal se jidher fuq TV għal siegħa u nofs. Il-kunsill ma sab l-ebda oġġezzjoni ma dan.

## **10. Laqgħa li jmiss**

10.1 Il-laqgħa ntemmet fit-8.30pm.

10.2 Il-laqgħa li jmiss se jsir fis-21 ta' Novembru 2012

Sindku  
Francis Callus

Segretarju Eżekuttiv  
Anthony Attard